



# ARCHDIOCESE OF VERAPOLY

Latin Archbishop's House, P.B. No. 2581, Marine Drive, Kochi - 682 031, Kerala, India

☎ : 0091-484-2372892, 2380474 | Fax : 0091-484-2360911

## ജപമാലമാസാചരണം

യേശുവിൽ പ്രിയ സഹോദരവൈദികരേ,

സന്യാസസഹോദരന്മാരേ, സഹോദരിമാരേ, വത്സലമക്കളേ,

പരി. അമ്മയെക്കുറിച്ച് ധ്യാനിക്കുമ്പോൾ ജപമാല നമുക്ക് ഒരിക്കലും വിസ്മരിക്കാൻ കഴിയില്ല. കുടുംബങ്ങളുടെ ഐക്യത്തിനും വ്യക്തികളുടെ ജീവിതനവീകരണത്തിനും ജപമാല പ്രാർത്ഥന ഒത്തിരി സഹായകമാണ്. സന്യാസമയത്ത് കുടുംബാംഗങ്ങൾ ഒരുമിച്ചിരുന്ന് ജപമാല ചൊല്ലി പ്രാർത്ഥിക്കുന്നത് എത്രയോ അനുഗ്രഹദായകമായ അനുഭവമാണ്. നമ്മുടെ അതിസമ്പന്നമായ ഒരു പാരമ്പര്യവുമാണത്. പരസ്പരം പ്രാർത്ഥിക്കുവാനും അന്യോന്യം ശക്തിപ്പെടുത്തി വിശ്വാസത്തിൽ ആഴപ്പെട്ടു ജീവിക്കുവാനും ഐക്യത്തിൽ വളരുവാനും കുടുംബാംഗങ്ങൾ ഒരുമിച്ചിരുന്ന് ചൊല്ലുന്ന ജപമാല നമ്മെ സഹായിക്കും. എല്ലാ വർഷവും ഒക്ടോബർ മാസത്തിൽ വളരെ പ്രാധാന്യത്തോടുകൂടി നമ്മൾ ജപമാല അർപ്പണം നടത്താറുണ്ട്. ഇത് യൗസേപ്പിതാവർഷവും കുടുംബവർഷവും ആണ്. ഈ വർഷവും തികഞ്ഞ ഭക്തിയോടെ പരിശുദ്ധ അമ്മയുടേയും വി. യൗസേപ്പിതാവിന്റെയും മാധ്യസ്ഥ്യം യാചിച്ചുകൊണ്ട് പ്രത്യേക നിയോഗങ്ങൾ സമർപ്പിച്ച് ജപമാല ചൊല്ലി നമുക്ക് ജപമാലമാസം ആചരിക്കാം. കോവിഡ്-19ന്റെ പശ്ചാത്തലത്തിൽ ഇടവകകളിൽ എല്ലാവരും ഒത്തുചേർന്ന് ആഘോഷമായ ജപമാലയർപ്പണം നടത്താൻ നമുക്കു സാധിക്കുകയില്ലെങ്കിലും അനുവദനീയമായ എണ്ണം ആളുകൾക്ക് പങ്കെടുക്കാവുന്ന രീതിയിൽ നമുക്ക് ജപമാലയർപ്പണം ക്രമീകരിക്കാം. കൂടാതെ, ഇടവകകളിൽ എല്ലാ ഭവനങ്ങളിലും ഒരേ സമയം തന്നെ ജപമാല ചൊല്ലി പ്രാർത്ഥിക്കുന്നതിന് സഹായകമായ നിർദ്ദേശങ്ങൾ നൽകണമെന്നും ബഹുമാനപ്പെട്ട വികാരിയച്ചന്മാരെ ഞാൻ ഓർമ്മിപ്പിക്കുന്നു. പരിശുദ്ധ ജപമാല രാജ്ഞി നമ്മെ എല്ലാ വരേയും പ്രത്യേകം സംക്ഷിക്കട്ടെ എന്നു ഞാൻ പ്രാർത്ഥിക്കുന്നു.

എനിക്ക് നിങ്ങളോടുള്ള പൈതൃകസ്നേഹത്തിന്റെ അടയാളമായി പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ നിങ്ങളെ ഞാൻ ആശീർവദിക്കുന്നു.

എറണാകുളത്ത് നമ്മുടെ അതിമെത്രാസനമന്ദിരത്തിൽ നിന്നും 2021 ആഗസ്റ്റ് 25-ാം തീയതി,

**✠ ജോസഫ് കളത്തിപ്പറമ്പിൽ**  
വരാപ്പുഴ അതിരൂപത മെത്രാപ്പോലീത്ത

N.B.: ഈ സർക്കുലറിലെ വിവരങ്ങൾ 2021 സെപ്തംബർ 26-ാം തീയതി ഞായറാഴ്ച ദിവ്യബലി മധ്യേ വായിക്കേണ്ടതാണ്.